



Assoċjazzjoni Kunsilli Lokali

Local Councils' Association Malta

A: Local Councils' Association
Local Government Building,
Triq il-Gvern Lokali,
Marsa, MRS3000 - Malta

T: 00356 2596 8000
E: lca@lca.org.mt
www.lca.org.mt

Minuti – Laqgħa tal-Eżekuttiv Nu. 10

Data: It-Tlieta, 18 t' Ottubru 2022

Ħin: 17:30

Post: Sala, Assoċjazzjoni Kunsilli Lokali, Binja tal-Gvern l-Lokali, il-Marsa

Preżenti:

Is-Sur Mario Fava – President
Chev Paul Farrugia – Viċi President
Dr. Samuel Azzopard – Viċi President
Is-Sur Jesmond Aquilina – Membru
Is-Sur Anthony Chircop – Membru
Is-Sur Clifford Galea Vella Maslennikov – Membru
Is-Sur Sandro Azzopardi – Membru
Is-Sur Charles Bonello – Membru
Is-Sur Stephen Sultana – Membru
Is-Sur Steven Axisa – Membru
Is-Sur Max Zammit – Membru

Uffiċjal Preżenti:

Sa. Lianne Cassar – Segretarju Eżekuttiv



10.1 Qari u Approvazzjoni tal-Minuti Laqgħa Nu. 9

10.1.1 Il-President prezenta l-minuti hekk kif kienu mibgħutha lill-Eżekuttiv mis-Segretarju Eżekuttiv.

10.1.2 Fuq proposta ta-President issekondata minn Chev Paul Farrugia, l-Eżekuttiv approva l-minuti hekk kif ġew prezentati.

10.2 Approvazzjoni Skeda tal-Pagamenti Nu. 10

10.3.1 Fuq proposta tal-President li ġiet issekondata minn Chev Paul Farrugia u s-Sur Clifford Galea Vella, ġiet approvata l-iskeda ta' pagamenti għall-perjodu ta' bejn l-11 ta' Settembru 2022 u 18 t' Ottubru 2022 li kienet tammonta għall-€204,644.87.

10.3 Punti maħruġa mill-Minuti Laqgħa Nu 9

10.3.1 Seminar – Planning Development Fund

Il-President semma li nhar 28 t' Ottubru 2022 kien qed jiġi mħejji seminar fuq in-nofs ta' nhar ta' filgħodu flimkien ma rappreżentanti tal-Awtorita' tal-Ippjanar. Il-President semma li parti mill-finanzjament ta' dan is-seminar kien ser issir mill-EEA Funds.

10.3.2 Covenant of Mayors

Il-President semma li CEMR kienu ser jibgħatu rappreżentanti tagħhom sabiex waqt il-laqgħa Plenarja ġewwa Għawdex jagħtu prezentazzjoni fuq il-Covenant of Mayors kif ukoll dettalji ta' kif Kunsill Lokali jħejji SECAP. Semma li ser ikun ukoll qed jiġi organizzat workshop is-Sibt filgħodu ġewwa Cittadella għall-Uffiċjali Maniġerjali.

10.3.3 Rotta tal-Feniċi

Il-President semma li ir-Regjun Punent kien ser jibgħat lill-Uffiċjal tal-Kultura għal Laqgħa Anwali ta' Rotta tal-Feniċi ġewwa l-Kroazja.

10.3.4 Infrastruttura Malta

Il-President semma li kienu għaddejjin laqgħat ma' Infrastruttura Malta sabiex jiġi organizzat Business Breakfast min-naħa tagħhom għas-Sindki u Kunsilliera sabiex jagħtu tagħrif dwar proġetti li IM ser tkun qed tiskeda għax-xhur li ġejjin.



10.3.5 **Ħaddiema CIES**

Il-President semma li kien hemm konferma min-naħa tad-Diviżjoni li l-AKL kienet ser tircievi fondi għas-salarji tal-ħaddiema ta' CIES għas-sena 2023 għaldaqstant il-kuntratti kienu ser jiġgeddu għal sena oħra.

10.3.6 **Laqgħat mal-Awtorita' tal-Artijiet**

Il-President semma li kien gaħdu qed jistenna data għal-laqgħa li huwa talab lill-Awtorita' tal-Artijiet.

10.3.7 **Stedina għall-kungress ġewwa Iżrael**

Il-President semma li l-prezzijiet tal-flights kienu wisq għoljin u anki Per Diem Allowance huwa wiehed mill-aktar għoljin. Semma li biex il-flights ikunu bi prezz raġonevoli kien ser ikollhom joqgħodu kważi ġimgħa hemm hekk u għaldaqstant in-nefqa tal-Per Diem kienet ser titla' mhux ħazin. Għaldaqstant, il-President informa li l-AKL kienet ser twaqqqa l-interess tagħha li tattendi għal din il-konferenza.

10.3.8 **Korsijiet ta' taħriġ**

Il-President semma li l-Assoċjazzjoni għaddejja bil-preparament sabiex tiskeda l-kalendarju ta' taħriġ għas-sena 2023.

10.4 **Prezentazzjoni u Approvazzjoni tar-Rapport Finanzjarju għat-Tielet Kwart tas-Sena 2022**

10.4.1 Il-President preżenta r-rapport finanzjarju hekk kif mibgħut mis-Segretarju Eżekuttiv.

10.4.2 Fuq proposta tal-President issekondata minn Chev Paul Farrugia, l-Eżekuttiv approva r-rapport kif preżentat.

10.4.3 Is-Sur Max Zammit, is-Sur Sandro Azzopardi u s-Sur Steven Axisa daħlu għal-laqgħa fis-17:50.

10.5 **Komunikazzjoni mill-President**

10.5.1 **Taħriġ fil-lingwa Maltija**

Il-President semma li l-Assoċjazzjoni qed tikkomunika mad-Dipartiment tal-Malti ġewwa l-Universita' ta' Malta sabiex matul is-sena d-dieħla jiġi offrut taħriġ fil-lingwa Maltija.

10.5.3 **ECAD**

Il-President semma li kien hemm korrisondenza mill-ECAD li kienu proponew li l-konferenza tas-Sindki għas-sena 2023



issir ġewwa Malta. Il-President semma li kien ser jagħmel talba mal-MTA sabiex jara jistgħux jgħinu finanzjarjament.

10.5.4 Trust Pay

Il-President semma li l-AKL kienet irċievi komunikazzjoni mit-Trust Pay sabiex il-kont bankarju jingħalaq minħabba li fih ma daħlux biżżejjed transazzjonijiet. Il-President semma li ser ikun qed jikkomunika ma' Trust Pay sabiex jara hux possibbli jinżamm il-kont miftuħ sabiex jintuża għal xi haġa oħra bħal fhasijiet għal-laqgħat u konferenzi.

10.5.5 FSWS

Il-President semma li kienet għaddejja komunikazzjoni mal-ESPAD u FSWS sabiex possibbilment is-sena d-dieħla tittela' konferenza bejn l-entitajiet immirata biex twassal tagħrif lill-Kunsilli Lokali.

10.5.6 CEMR – Konferenza fuq Finanzi

Il-President semma li l-AKL kienet irċeviet stedina sabiex rappreżentant jattendi taħriġ ġewwa Brussel fuq Finanzi organizzat mis-CEMR. Il-President semma li minħabba ħafna xogħol li għaddej fl-Assoċjazzjoni u impennji oħra ma kien hemm ħadd li kien disponibbli li jattendi.

10.5.7 Twinning – Kunsill Lokali Sigġiewi

Il-President semma li l-Assoċjazzjoni kienet irċeviet rikjesta mid-Direttorat għall-Iskemi fi ħdan id-Divizjoni għall-Gvern Lokali sabiex ikun approvat twinning bejn is-Sigġiewi u l-Polonja. Il-President semma li minkejja li l-AKL tat l-approvazzjoni tagħha għal dan it-twinning, il-President semma li f' dan l-istadju ma jgħux provduti dettalji oħra sabiex tittieħed deċijoni aktar informattivi.

10.5.8 Richmond Foundation

Il-President semma li għaddejja komunikazzjoni ma' Richmond Foundation sabiex matul is-sena d-dieħla jiġi provdut taħriġ fuq Mental First Aid. Semma wkoll li għad fadal xi fondi mill-EEA Grants li huma allokatu għall-attivitá bit-tema Connecting Colleagues u li l-AKL ser tkun qed taħdem ma' Richmond Foundation biex torganizza attivitá sa l-aħħar tas-sena 2022.

10.5.9 Survey mill-AKL

Il-President semma li għal l-Assoċjazzjoni kienet tagħmel survey kull tliet xhur bejn ir-residenti. Semma li għal din l-



10.5.10 Open Week ġewwa Brussel

Istatistika kienet tkun ikkummissjonata minn kumpanija privata. Il-President semma li dan is-survey irid ikun wieħed xjentifiku sabiex minnu wieħed ikun jista' joħroġ benchmark għall-Kunsilli Lokali.

Fuq proposta tal-President issekondata minn Chev Paul Farrugia, l-Eżekuttiv qabel li l-AKL għandha tibda tesplora metodi ta' kif dan jista' jerga' jibda jsir.

Il-President semma li jinstab diżappuntat għall-fatt li kien hemm ħafna li telgħu Brussel għal- Open Week organizzata mill-Kumitat tar-Regjuni u minkejja li kienu hemm ftit li xejn attendew workshops u laqgħat. Semma li dan ma jawgurax tajjeb lanqas għad-delegazzjoni Maltija fi ħdan il-Kumitat tar-Regjuni.

Dr. Azzopardi qabel mal-President u semma li għandha tittieħed nota ta' min kien parteċipi fil-workshops sabiex is-sena d-dieħla jekk ikun hemm opportunita' simili wieħed jagħzel min jitla' jirrapprezenta l-lokalitajiet.

10.5.11 Ġbir ta' skart fuq bażi Reġjonali

Il-President semma li kienu għaddejnin laqgħat kontinwi bejn il-Ministeri, ERA u anki Wasteserv. Semma li wara li l-laqqgħa li kien hemm ma' l-Onor. Miriam Dalli fuq is-sugġett kienu għadhom ma ngħatawx risposti fuq l-assigurazzjoni ta' fondi li r-Regjun irid jiġbor mingħand l-iskemi għall-ġbir ta' skart riċiklabbli, pjan ta' infurzar aktar effettiv, kampanja edukattiva fost l-oħrajn.

Semma wkoll li s-sejħiet ta' żewġ Regjuni kienu għadhom qed jiġu evalwati.

10.5.12 Ġbir ta' organiku minn stabbilimenti tal-ikel minn żoni turistiċi

Il-President semma li għaddejnin b' kmunikazzjoni mad-Dipartiment tal-Kuntratti sabiex tiġi approvata estenzjoni għal 14-il ġimgħa bi tliet ġabriet fil-ġimgħa. Semma li dan irid jiġi approvat taħt il-klawżola ta' 30% modifikazzjoni hekk kif stipulata fis-sejħa.

10.5.13 Laqgħa ma' Transport Malta

Il-President semma li kienet intalbet laqgħa ma' l-Onor. Aaron Farrugia sabiex jiġu diskussi l-escooters. Semma li data għal din il-laqqgħa għad m'hemmx. Semma li l-iskop huwa li jibda jinbena qafas għal tibdil legiżlattiv fejn jidhru l-escooters. Il-President semma li b' mod parallel għandha



tinbeda diskussjoni mas-Sindki u l-Ufficjali Maniġerjali tar-Regġuni.

10.5.14 Żjar ġewwa t-Turkija

Il-President irringrazzja lid-delegazzjoni li telgħu jirrapprezentaw lill-Malta. Semma wkoll li min xi feedback li ħa anku mingħandu is-Sur Stephen Sultana, għal darb' oħra iż-żjara kellha tkunu daqsxejn aktar ikkordinata forsi anki bl-għajnuna tal-Assoċjazzjoni.

Is-Sur Sultana irringrazzja lill-Assoċjazzjoni tal-opportunita', semma li kien daqsxejn diżappuntant li bħal pereżempju għall-lejla kulturali ta' Malta minn delegazzjoni ta' kważi għoxrin persuna attendew tlieta biss.

10.5.15 Green Roof

Il-President semma li dan issa kien tlesta u li kienet ser tinxtara l-għamar għal fuq il-bejt.

10.5.16 Place for Play

Il-President semma li l-AKL giet ikkuntattjata sabiex tidhol bħala Project Partner fil-proġett Place for Play.

10.5.17 Fun Run – President

Il-President semma li ser ikun hemm it-tnedija tal-Fun Run nhar 28 t' Ottubru filgħodu. Semma wkoll li l-AKL ser tkun qed tqassam il-flokkijiet tal-Fun Run ġewwa l-Kunsilli Lokali.

10.5.18 Sejħa għal Segretarju ta' Delegazzjoni CoR / CoE

Il-President semma li l-evalwazzjoni tas-sejħa kienet tlestiet u kien hemm qbl li s-servizz jibda minn Jannar 2023.

10.5.19 Regġun Port

Il-President semma li l-President tar-Regġun Port ser ikun qed jistrieħ għal ftit ġimgħat minħabba saħtu, semma wkoll li r-Regġun għadu għaddej minn awditjar u ser ikun qed jara flimkien mal-Aġent Deputat Segretarju Eżekuttiv il-pjan ta' ħidma tar-Regġun u flimkien ifasslu triq 'l quddiem kif bil-mod ir-Regġun jista' jeraġ' jibda jopera.

10.6 Aġġornament

- 10.6.1 Il-Laqqgħa aġġornat fit-tmienja u nofs ta' filgħaxija. L-Eżekuttiv qabel li għandu jerġa' jiltaqa' il-Ħamis, 24 ta' Novembru 2022 fil-ħamsa u nofs ta' filgħaxija fil-Binja tal-AKL, ġewwa l-Marsa.



**Assoċjazzjoni
Kunsilli Lokali**

Local Councils' Association Malta

A: Local Councils' Association
Local Government Building,
Triq il-Gvern Lokali,
Marsa, MRS3000 - Malta

T: 00356 2596 8000
E: lca@lca.org.mt
www.lca.org.mt

Lianne Cassar
Segretarju Eżekuttiv

Dawn il-minuti ġew approvati fil-Laqqgħa tal-Eżekuttiv Nu.11 li nżammet nhar il-Ħamis, 24 ta' Novembru 2022 fil-ħamsa u nofs ta' filgħaxija.

Mario Fava
President